

## Адыгэ Республикэм и Къэралыгъо Совет — Хасэмрэ и Правительствэрэ ягъэзет

### Адыгэ Республикэм и Лышхъхэ и Указ

Щытхъуцлэу «Адыгэ Республикэм изаслуженнэ юрист» зыфиорэр О. М. Кулинченкэм фэгъэшъошэгъэным ехылагъ

Законностым игъэпытэнкIэ гъэхъагъэу иIэхэм ыкIи илъэсыбэ хъугъэу Iоф зэришIэрэм апае щытхъуцлэу «Адыгэ Республикэм изаслуженнэ юрист» зыфиорэр Кулинченко Ольгэ Михаил ыпхъум — Адыгэ Республикэм и Апшгъэрэ Суд и Тхъаматэ игуадзэ фэгъэшъошэгъэнэу.

*Адыгэ Республикэм и Лышхъхэу ТХЪАКIУЩЫНЭ Аслъан*

къ. Мыекъуапэ,  
чъэпыогъум и 26-рэ, 2011-рэ ильэс  
N 122

### Адыгэ Республикэм и Лышхъхэ и Указ

Щытхъуцлэу «Адыгэ Республикэм инарднэ артист» зыфиорэр С. У. Бэрэзджым фэгъэшъошэгъэным ехылагъ

Адыгэ Республикэм и культуэрэ и искусствэрэ яхъхъоныгъэ иIахъ зэрэхишIыхъэрэм ыкIи гуетыныгъэ фырилэу Iоф зэришIэрэм апае щытхъуцлэу «Адыгэ Республикэм инарднэ артист» зыфиорэр Бэрэздж Светлана Упужыкыо ыпхъум — культурэмкIэ къэралыгъо учреждениеу «Адыгэ Республикэм и Лъэпкъ театр» зыфиорэрэм драмэмкIэ и артисткэ фэгъэшъошэгъэнэу.

*Адыгэ Республикэм и Лышхъхэу ТХЪАКIУЩЫНЭ Аслъан*  
къ. Мыекъуапэ,  
чъэпыогъум и 26-рэ, 2011-рэ ильэс  
N 123

### Адыгэ Республикэм и Лышхъхэ и Указ

Щытхъуцлэу «Адыгэ Республикэм изаслуженнэ журналист» зыфиорэр Ю. М. Къэзанэм фэгъэшъошэгъэным ехылагъ

Журналистикэм гъэхъагъэхэр зэрэхишIыгъэхэм фэшI щытхъуцлэу «Адыгэ Республикэм изаслуженнэ журналист» зыфиорэр Къэзанэ Юсыф Мос ыкIом — республикэ гъэзетэу «Адыгэ макъэм» рекламэрэ кIэгъэтхъэнымрэкIэ иотдел ипашэ фэгъэшъошэгъэнэу.

*Адыгэ Республикэм и Лышхъхэу ТХЪАКIУЩЫНЭ Аслъан*  
къ. Мыекъуапэ,  
чъэпыогъум и 27-рэ, 2011-рэ ильэс  
N 124

### Адыгэ Республикэм и Лышхъхэ иунашъу

Рэзэныгъэ тхылъхэр ятыгъэнхэм ехылагъ

Адыгэ Республикэр зызэхашагъэр илъэс 20 зэрэхъурэм ихэгъэунэфыкIын епхыгъэ Iофтхъабзэхэм языфэгъэхъазырынрэ язэхъэнрэкIэ IэпIэсэныгъэ ин ахэлэу, гуетыныгъэ фырилэу япшъэрлхъэр зэрагъэцкIагъэхэм пае рэзэныгъэ тхылъ ятыгъэнэу:

1) **МэшIэкIэ Хъамид Махъмудэ ыкIом** — Адыгэ Республикэм и Лышхъхэрэ Адыгэ Республикэм иминистрэхэм я Кабинетрэ я Администрации ипашэ игуадз, Адыгэ Республикэм и Лышхъхэрэ Адыгэ Республикэм иминистрэхэм я Кабинетрэ я Администрации хабзэм и федеральнэ органхэм гъусэныгъэ адырIэнымкIэ ыкIи IэкIоцI политикэмкIэ и ГъэlorышIапIэ ипашэ;

2) **Лыхъэс Светлана Петр ыпхъум** — Адыгэ Республикэм и Лышхъхэ и IэпыIэгъу;

3) **Лыно Мурат Аслъан ыкIом** — Адыгэ Республикэм и Лышхъхэрэ Адыгэ Республикэм иминистрэхэм я Кабинетрэ я Администрации ипашэ игуадз, Адыгэ Республикэм и Лышхъхэрэ Адыгэ Республикэм иминистрэхэм я Кабинетрэ я Администрации и IофхэмкIэ ГъэlorышIапIэ ипашэ.

*Адыгэ Республикэм и Лышхъхэу ТХЪАКIУЩЫНЭ Аслъан*  
къ. Мыекъуапэ,  
чъэпыогъум и 26-рэ, 2011-рэ ильэс  
N 179



Сурэтыр А. Гусевым тырихыгъ.

## ЯIофшIакIэ ыгъэрэзагъэп

**АР-м и Лышхъхэу ТхъакIуцынэ Аслъан мэкъумэщ хъызмэтымкIэ Адыгэ ушэтыпIэ институтым ипашэу Тыгъужь Рэщыдэрэ тыгъуасэ ригъэблэгъагъэх. Институтым ичыгухэм шIуагъэ къатэу гъэфедэгъэнхэр ары ахэр анахъэу зытегушылагъэхэр.**

Тыгъужь Рэщыдэ Iофхэм язытет кытегушылэзэ, институтым аттестации джырэблагъэ зекIум, научнэ Iофхэр кызытыримыгъэуцохэу, зыпкъ итэу Iоф адэ-зышIэхэрэм зэрахалгытагъэхэр, ащ ифэшъуашэуи ахъщэ кызырэфатIупшыштыр кыIуагъ. КызырэшигъэгъозагъэхэмкIэ, институтым непэ Iоф щызышIэрэ нэбгырэ 91-м щышэу 4-р шIэныгъэхэмкIэ докторых, кандидат диссертацийер къэзыухъумагъэр нэбгырибл.

ТхъакIуцынэ Аслъан гъэхъагъэу ушэтыпIэм ипашэу зыгъу кышыIыгъэхэм адыригъэштагъэп, пчъагъэхэм къапкырыкIызэ ар кыушыхъатыжыгъ. Гектар мини 3-м ехъу мэкъумэщ хъызмэтым фэгъэзагъэу ащ иI, гектар 23-мэ чыгъ эфэшъхъафхэр къашагъэкIых, 533-р былым гъэхъупI. Федеральнэ къулыкъу эфэшъхъафхэр зыхъхъэгъэ комиссиетуплъэкIунхэр зыщызэхъэхэм зэригъэунафыгъэмкIэ, илъэсэу кIуагъэм тыгъэгъэзэ

гектари 198-у институтым иIагъэм щышэу 126-р, натрыф гектари 100-м щышэу 82-р кIодыгъэ. УзыгъэгъушIон, институтыр зэрыгушхон фэдэ Iофхэм зэрахимылгъагорэр республикэм ипашэ кыыхигъэшыгъ.

— Мэкъумэщ хъызмэтымкIэ Адыгэ научнэ-ушэтыпIэ институтыр мэкъумэщ хъызмэтышIапIэу республикэм итхэмкIэ щысэ-техыпIэу, ишъофхэм зэкIэри акIырыпIыыхэу лэжыгъэнхэ фае, — кыIуагъ ащ.

Институтым, мэкъу-мэщымкIэ АР-м и Министерствы япашэхэр Iофхэр нахъышIу шыгъэнхэм, шыкIагъэхэр дэгъэзыжыгъэ зэрэхъуштым дэлэжъэнхэу къафигъэпытагъ.

*ХЪУТ Нэфсэт.*

## ВЕТЕРАНХЭМ ЯЗЭIУКИ

Адыгэ Республикэм ыныбжэ илъэс 20 зэрэхъугъэм ыкIи ащ и ветеранхэм я Мафэ афэгъэхъыгъэу АР-м и ветеранхэм я Совет игъэкIотыгъэ зэхъыгъо чъэпыогъум и 27-м иIагъ. Iофтхъабзэр Адыгэ Республикэм и Къэралыгъо Совет — Хасэм изал торжественнэ шIыкIэм тетэу шыкIуагъ.

Зэхъыгъом хэлэжъагъэх Адыгэ Республикэм и Лышхъхэрэ министрэхэм я Кабинетрэ я Администрации ипашэу Владислав Федоровыр, Адыгэ Республикэм и ветеранхэр, ведомствэ эфэшъхъафхэм яIыкIохэр.

Адыгэ Республикэм и Лышхъхэу ТхъакIуцынэ Аслъан ыцIэкIэ АР-м и ветеранхэм шIуфэс сэлам къарихыгъэ Владислав Федоровым. Республикэм хъхъоныгъэхэр ышIынхэм, ищыIэкIэ-псэукIэ нахъышIум фэуэнкIыгъэным, общественнэ шыаIэм чанэу ахэлэжъэрэ ветеранхэм рэзэныгъэ гушыIэхэр апыгъохыгъэх. Анахъ шъхъаIэу кыыхигъэшыгъэхэм ащыц Хэгъэгу зэошхом и ветеран 356-мэ псэупIэхэр

арагъэгъотын зэралгъыгъэр, илъэсыр имыкIызэ джыри нэбгырэ 66-мэ IэпыIэгъу зэрэфэхъушIхэр.

Нэужым АР-м и ветеранхэм я Совет итхъаматэу Генрих Барташук къэгъушылагъ. Республикэм ыныбжэ илъэс 20 зэрэхъугъэм ихэгъэунафыкIын яIахъэу хашIыхъагъэм ыкIи Адыгеим илъ мамыр-ныгъэр гъэпытэгъэнымкIэ ветеран организациехэм мэхъанэу яIэм ар къащыуцугъ. Ащ кызырэхигъэшыгъэмкIэ, илъэс 20-м кыкIоцI республикэм иэкономикэ хъхъоныгъэшIухэр ышIыгъэх, лъэпкъ ыкIи дин зэгурьIоныгъэр гъэпытагъэ хъугъэ. Мы аужырэ илъэсхэм инвестициеу тиекономикэ кыхалхъэрэм хэшIыкIэу хъуагъ. Джащ фэдэу тиныбжыкIэхэр патриотэу плугъэнхэмкIэ ветеран организациехэм Iофышхо ашIагъ, тапэкIи ар лгъагъэкIотэн гухэлэ яI.

Зэхъыгъом хэлэжъагъэхэр нэмыкI Iофыгъохэми ахэлгъагъэх, ащкIэ унэшъо гъэнэфагъэхэри ашыгъэх.

*КИАРЭ Фатим.*

### Адыгэ Республикэм и Къэралыгъо Совет — Хасэм

Илъэсыбэ хъугъэу гуетыныгъэ фырилэу Iоф зэрэшIэрэм, IэпIэсэныгъэ ин зэрэхалтым, общественнэ IофшIэным чанэу зэрэхалажъэхэрэм ыкIи къуаджэу Бжъэдыгъухъаблэ илъэси 140-рэ зэрэхъурэм афэшI Адыгэ Республикэм и Къэралыгъо Совет — Хасэм и Щытхъу тхылъ афагъэшъошагъ:

— **Герасименко Сергей Иван ыкIом**, муниципальнэ образованиеу «Садовскэ къоджэ псэупIэр» зыфиорэм ипашэ;

— **Корешкова Наталья Владимир ыпхъум**, къуаджэу Бжъэдыгъухъаблэ дэт МОУ-у «Гъэсэныгъэ зыщарагъэгъотырэ гурыт еджапIэу N 12-р» зыфиорэм идиректор егъэджен-пIуныгъэ IофымкIэ игуадзэ.

## ЗэрагъашIэ, зэхафы, аухъумэ

Чъэпыогъум и 26-м АР-м и Лъэпкъ библиотекэ я VI-рэ межрегиональнэ историкэ-библиотека эджэнхэр шыкIуагъэх. Программэ гъэнэфагъэм ишапхъэ итэу, шьолгыр културэм итарихэ изы Iахъу хьурэ библиотекэхэм альапсэ зэгъэ-шIэгъэным, зэхэфыгъэным, ухъумэгъэным Iофтхьабзэр афэгъэхьыгъагъ.

Мыш фэдэ эджэнхэр 2002-рэ илъэсым кышгегъэжыгъэу зэхашхэ. «Мы нашей истории пишем страницы» зыфиIоу апэрэу шыIагъэм кыкIэтыкIуагъэх 2003-рэ, 2005-рэ, 2007-рэ, 2009-рэ илъэсхэм конференциехэу шыIагъэхэр. Зичэзы Iофтхьабзэу мы

мафэхэм зэхащэгъэр тхылъым уасэу иIэм, ащ имэхъанэ зэрэ-иным, ахэр кызышхуахъумэрэ библиотекэхэр шьолгырым икултурэ кIэнхэу зэрэщытхэм яхьылIэгъагъ.

Библиотека эджэнхэм ахэлэ-жыагъэх АР-м културэмкIэ иминистрэ игуадзэу ШъэуапцIэкIо Аминэт, мы министерствэм иотдел ипащэу Шъхьэлэхьо Светлана, културэмрэ искусствэмрэкIэ Краснодар къралыгъо университетым, Краснодар къралыгъо историкэ-археологическэ музеем, Краснодар край универсальнэ научнэ библиотекэм ялIыкIохэр, Темыр Осетием, Абхазым къарыкIыгъэ хьакIэхэр,

АР-м тарихьым пылъ учреждениеу итхэм ыкIи библиотекэ зэфэшхьафхэм яIофышIэхэр.

Конференциер шIуфэс псалъэкIэ кызыIуихыгъэ ыкIи зерищагъ Лъэпкъ библиотекэм идиректорэу Къык Бэлэ. Iофтхьабзэм доклад 20 фэдиз зэIуIагъэхэр шедэIугъэх. Ахэр эджэнхэм ятемэ шъхьалэ кызыIуахъу гъэпсыгъагъэх. Библиотека тарихьыр, тхылъым иIоф, эджэным хэлъ културэр лъэныкъуабэкIэ кышшыралотыкIыгъ.

Я VI-рэ историкэ-библиотека эджэнхэр зэрэIуагъэр нахь игъэкIотыгъэу тигъэзет кыхыашх.

**МАМЫРЫКЪО Нуриет.**



## ТхэкIо цIэрыIор кыыхахыгъ

Чъэпыогъум и 25-м профсоюзхэм я Унэ Адыгэ Республикэм иобщественнэ организациехэм ялIыкIохэр зыхэлэжыгъэхэ зэIуIагъ.

АР-м ипрофсоюзхэм я Федерацие ипащэу Устэ Руслъан Iофтхьабзэр зерищагъ. Урысыем и Общественнэ палатэ хэхьаштхэм якъыххын фэгъэзэгъэ зэхэщэкIо комететым хэт Анна Крюковам кызырриIуагъэмкIэ, 2011-рэ илъэсым Урысые Федерацием и Общественнэ палатэ хэхьаштхэр пэшIорыгъэшхэу кыагъэ-лгъагъох. Урысые общественнэ объединениехэм лIыкIо 42-рэ кыыхахышт. Шьолгырхэм яобъединениехэм лIыкIо 42-рэ хадзышт.

Урысыем и Общественнэ палатэ хэхьаштхэр зышхыадзыштхэ конференциеу шэкIогъум и 21-м Ростов-на-Дону шыкIошттым Адыгейм илIыкIо 20 хэлэжыгъэшт. Адыгейм ыцIэкIэ Урысыем и Общественнэ палатэ хэхьанэу кыагъэ-лгъагъагъэ дунаим шызэлъашIэу, Адыгейм итхэкIо цIэрыIоу МэщбэшIэ Исхьакъ. ЗэкIэми зэдырагъаштэу ащ амакъэ фатыгъ.

**ДАУТЭ Анжел.**

## МВД-м КЪЕТЫ

**Адыгэ Республикэм хэгъэгу кIоцI IофхэмкIэ и Министертвэ кызырритырэмкIэ, чъэпыогъум и 17-м кышгегъэжыгъэу и 23-м нэс республикэм бзэджэшIэгъи 104-рэ цызырахьагъ. Ахэр цыфым ыпкынэ-лынэ шьобж кышIэхэр тырашагъэхэу 2, хъункIэн бзэджэшIагъэу 4, тыгъуагъэхэу 23-рэ, гъэпцIагъэ зыхэлэ бзэджэшIэгъэ 33-рэ, нэмыкIхэри. Законыр зыукъогъэ нэбгырэ 97-рэ правэухъумэкIо органхэм агъэунэфыгъ. БзэджэшIагъэу кызыIуахыгъэр процент 94-м къехъу.**

Адыгейм игъогухэм хьугъэ-шIэгъи 5 къатехъухьагъэу гъогу-патруль кьулыкIум ыгъэунэ-фыгъ. Ахэм нэбгыри 2 ахэкIодагъ, нэбгыри 5-м шьобжхэр атешагъэхэ хьугъэ.

Полицием икьулыкIушIэхэм мы мафэхэм зэхашгъэ хэу-шъхьафыкIыгъэ Iофтхьабзэхэм яшIуагъэкIэ, зыныбж имыкьугъэхэр бзэджэшIагъэхэм зэрахэшагъэм епхыгъэ хьугъэ-шIэгъэ заулэ агъэунэфыгъ. Къуаджэу Блащэпсынэ шыпсэурэ кIэлэ ныбжыкIэу илъэс 25-рэ зыныбжым жьоныгъокIэ мазэм тыгъон бзэджэшIагъэ зэрэзри-хьагъэм дакIоу, къуаджэм шыпсэурэ кIэлэ IэтэхъуитIу ыгъэ-тыгъуагъэх. Красногвардейскэ районным шыщ кIэлакIэм зыныбж имыкьугъэ шьэожьыем наркотикхэр ритыгъэхэу ыкIи

ригъэгъэфедагъэхэу правэухъумэкIо органхэм кыыхагъэщыгъ. Мы IофитIум япхыгъэу джырэ лъэхъаным уплъэкIунхэр макIох.

Мыекъуапэ иуголовнэ розыск иIофышIэхэм чъэпыогъум и 19-м тикъэлэ шъхьалэ шыпсэурэ кIэлэ ныбжыкIэр къаубытыгъ. ЗэрагъэунэфыгъэмкIэ, ащ бзэджэшIагъэ зэрихьагъ. Илъэс заулэкIэ ежэ нахьыжэ кIалэм исотовэ телефонэу «Нокиа» зыфиIорэр шIуитыгъугъ ыкIи нэужым зигъэбылгыжыгъ. БзэджашIэм иунэ кызылгы-хьум, ыгыгъугъэ телефоныр кырагъотэжыгъ. ЫшIагъэми ар еуцолэжыгъ.

Автомобилэу ГАЗ-330202-м иводительрэ ащ кыдисыгъэ нэбгыритIумрэ (ахэм бзылгы-фыгъэ лъэрымыхъэ ахэтыгъ) альэныкьокIэ бзэджэшIагъэ зэ-

рахьагъэу Красногвардейскэ районным шагъэунэфыгъ. УнэгъуитIум азыфагу кыхыгъэ зэмьзэгъыныгъэр ары ащ лъапсэу фэхьугъэр. Чъэпыогъум и 15-м, мафэм, автомобиль гъогум тетэу кыачъэщтыгъэ «Газельм» игъогу зэшитIумрэ ахэт яныбджэгъухэмрэ зырысыгъэхэ машинэхэм кызылгъэIыгъ. Автомобилим ишъхьаныгъупчъэ зы нэбгырэм обзэгъумкIэ хиутыгъ ыкIи водителым тебэнагъ. Ау адрэм закыIэкIиутыжынын ылъэкIыгъ. ЯтIонэрэ бзэджашIэр «Газельм» исыгъэу шъуз зэпкъаджэр зигъусэм езэонэу ригъэжыагъ. Нэужым зи мыхъугъахэм фэдэу автомобилыр бзэджэшIэ зэшитIум а чIыпIэм Iуафыгъ, яшагу дагъэзыхы, загъэбылгыжыгъ. Мэфэ заулэрэ оперативникхэр бзэджашIэхэм алыхьугъэх. Уголовнэ розыскым икьулыкIушIэхэм ыкIи полицием иучастковэ уполномоченнэхэм зрахьэгъэ оперативнэ-лгъыхъон Iофтхьабзэхэм яшIуагъэкIэ, бзэджашIэхэм зышхыгъэбылгышхыгъэ чIыпIэр агъэунэфын альэкIыгъ. Чъэпыогъум и 21-м ахэр къаубытыгъэх.

## ШЪУГУ КЪЭТЭГЪЭКЫЖЪЫ «ЖЪОГЪОБЫНЫМ» шъукIатх

**Ныбджэгъу цыкIуэхэр, ныхэр, тыхэр, кIэлэегъаджэхэу адыгабзэр языгъэхъэу еджапIэхэм ачIэтхэр! Шъугу къэтэгъэкIыжъы кIэлэцыкIуэхэм апае кыдэкIырэ журналэу «Жъогъобыным» икIэтхэн шIэхэу зэраухыщтыр.**

Ыпэрэ илъэсхэм нафэ кы-зэрэхъугъэмкIэ, игъо фифэ-жыныхэм шыгъугъыхъэ, непэ-неушым хэтхъэзэ, журналым икытхыкIын зылэкIэжыгъэхэр нэужым кIэгъожыгъагъэх. Ар кышшомыхъулIэным пае, уахътэу къэнагъэр ащ фэдизэу бэпыш, неп-неуш шъумыIоу «Жъогъобыным» шъукIэтхэнэу тышшущэгугъы.

«Жъогъобыным» икытхы-кIын ахыщэу тефэрэр непэрэ уасэу шыIэхэмкIэ зи арыхэп,

2012-рэ илъэсым номериплIэу кыдэкIышхытIым пстэумкIи тефэрэр сомэ 20 ныIэп. Журналым икыдэгъэкIын ахыщэу текIуа-дэрэм елытыгъэмэ, фэдэ пчъа-гъэкIэ ар нахь макI, ау кIэлэ-цыкIуэхэм апае кызырэдэ-кIырэр кыдэтлгытгъэзэ, уасэр кэтIэтырэл.

ШъукIатх, шъуедж, шъу-кыфатх «Жъогъобыным».

**ПЭНЭШЪУ Сэфэр.**  
Журналэу «Жъогъобыным» редактор.

## Театрэр яхьэкIагъ

Адыгэ Республикэм и Лъэпкъ театрэ иIофышIэхэр блэкIыгъэ тхьамафэм Красногвардейскэ районным ит чылэу Джамбэчые шылагъэх. Културэм и Унэу мыш дэтым зэлъашIэр спектаклэу «Псалъыхьохэр» кышагъэ-лгъэуагъ.

Унэм чIэзэрэмыгъафэхэу цыфыбэ къэзэрэугъоигъ, гъу-нэгъу къуаджэхэми къарыкIы-гъэр макIэп. Сэмэркъэушхо зы-хэлъ «Псалъыхьохэр» кыагъэ-лгъэгофэ цыфхэм ящхы макъэ зальым чIэкIыгъэп. Уахътэр зэрэ-кIуагъэри кымышшIуэ спектаклэр къаухыгъ. Зэплгыгъэхэм осэ ин фашIэу цыфхэр къэтэдыхыи Iэгу афытеуагъэх, артистхэм

кыагъагъэхэр аратыгъэх.

Большесидоровскэ къоджэ псэупIэм иадминистрацие ипащэ игуадзэу Джэлзукъо Айтэч къоджэсхэм ацIэкIэ хьакIэхэм «тхьашъуегъэпсэу» къариIуагъ. Шулъэгъоу цыфхэм афашIырэр зэпымыоу, яIофшIэн гуахъо хагъуатгъэ, театрэр ыпэкIэ лгъы-кIотэнэу къафэлъэIуагъ.

Цыфхэр дахэу кызырапэгъо-кIыгъэхэм агу кызырэдидищэ-ягъэр, ар артистхэм ягуапэ зэрэ-хъугъэр Кукэнэ Мурат кыIуагъ. Спектаклэхэр къафагъэлъэгъон-хэу, джыри къуаджэм къэкIонхэу къэзэрэугъоигъэхэр кыгъэгъу-гъагъэх.

**ШХОНЧЫБЭШIЭ Рузан.**

## Ямылажъэр атырилъхьагъ

Илъэс 16 зыныбжэ пшъэшъэжыем кIэлэ ныбжыкIи 4 къе-бэныгъэхэу ыIуи правэухъумэкIо органхэм тхыгъэ алэкIыгъэхьагъ. Нэужым зэрагъэунэфыгъэмкIэ, ащ къэбар нэпцI ыгъэIугъ, кIалэхэм лажъэ ямыIэу кычIэкIыгъ.

— ЫшIэрэр зэрэмытгэрэзыр пшъэшъэжыем кыгурыIоэз, кIалэхэр зэригъэмысэхэрэр кызылгытыкIырэ лъэIу тхылгыр полицием IэкIыгъэхьагъ. Ащ зэритхэгъагъэмкIэ, жьоныгъуакIэм и 16-м станицэу Абадзехскэм зигугъу къэтшIыгъэ кIэли 4-р кыш-щэбэныгъэх. Ащ фэдэ бзэджэшIагъэр хьылъэ дэдэхэм ахалгы-тэ ыкIи илъэс 15-м нэс хьапс пылъ, — кыIуагъ УФ-м и След-ственнэ комитет и ГъэIорышIапIэу Адыгэ Республикэм шыIэм и Мыекъопэ район отдел иследователэу КъэлэкъутэкIо Аскэр.

Следственнэ органхэм зэрагъэунэфыгъэмкIэ, мы пшъэшъэ-жыем цыхъэ фэшIыныу шытэп, зыми шеджэрэп ыкIи Iоф чIышIэрэп. Джы ащ уголовнэ пшъэдэкIыжэ рагъэхьын альэкIышхы, Iофыр район судым джырэ лъэхъан зэхэфы.

## Сабыим идунай ыхъожыгъ

Адыгэкъалэ дэт сымэджышым иреанимацие сабий цыкIум ихьадэ зэрильым епхыгъэ къэбар правэухъумэкIо органхэм алэкIыгъэхьагъ мы учреждением ипащэ.

ЗэрагъэунэфыгъэмкIэ, чъэпыогъум и 21-м, пчэдыжыым, са-бий цыкIум янэ-ятэхэр «IэпыIэгъу псынIкIэм» къеджэгъагъэх ыкIи ар Адыгэкъалэ исымэджэщ кыагъэсыгъагъ.

Сабыим ижыкыщэапIэхэр зэрэузышхыгъэхэм кыыхэкIыкIэ, Адыгейм ыкIи Краснодар крайм ямедицинэ учреждениехэм пчъагъэрэ ащелэзагъэх.

Мы хьугъэ-шIагъэм лъапсэу фэхьугъэр гъэунэфыгъэным пае правэухъумэкIо органхэм джырэ лъэхъаным Iофтхьабзэхэр зэ-рахьэх, судебнэ-медицинэ экспертизэри агъэнэфагъ.

Адыгэ Республикэм културэмкIэ и Министерствэ лъэшэу гухэкI шыхъоу къралыгъо унитарнэ предприятиеу «Адыгэ художественнэ-производственнэ мастерскойхэм» ядиректо-рэу Зубченко Дмитрий Александр ыкIом фэтхьаусыхэ янэ идунай зэрихъожыгъэм фэшI.



Мэщбэшлэ Исхьякь ыныбжэ илэс 80 хъугъэ

# Шэпсэух дунаим адыгэ лъэпкъхэр

(Къызыкълъыкълорэр  
мэкъуогъум и 9-м  
кыдэкълъыгъэ номерым ит).

Мэщбэшлэ Исхьякь исатырипллэ усэ гъэшлэгъонхэр кыгъэшлагъэм, кыкълугъэ гъогум, шылэныгъэм щилыгъэ-щилыгъугъэ гупшысэх. Огупшысэмэ, шылэныгъэм гулытэ хэогъуатэмэ, ащ ушэгъугъымэ, плъэгъугъэм, зэхэпхыгъэм, узэ-гупшысагъэмэ уасэ афэпшыныр насыпыгъ. «Лъэпкъым анахь лэжыгъэ инэу илэр сыд?» алуи тижь горэм зеупчыхэм, «Актыл зыхэлъ гупшыс» ылогъагъэу къалотэжы.

**Дунаир гъэшлэгъонэп зымыжылон,**

**Сэри мыщ фэдэр сшлогъэшлэгъон:**

**Машлом псыр къегъажыо,  
Псым егъэкълуасэ машлор.**

Мэщбэшлэ Исхьякь исатырипллэ усэхэм зы шэн ахэлъ: ахэр ягъэпсыкълэ адыгэ гушыгъымэ яхышырых, ахэм ате-хыгъэхэри е ахэр зылгъэпсэ шыпкъэхэри ахэтых. Лъэпкъ гъунапкъэм имыкълэу, цыфым кыллэжыгъэу, къабылклэ ыштагъэу лэрылхъэ фэхъугъэр кымылгъэлабгъоу зы усэ ахэтэп.

**Ощхыр зыщещхырым  
Шылэр цэгъуагъо.**

**Шулэгъур зыщыщхырым  
Сабыир цэбагъо.**

Мыхэр адыгэ къэлэклэ шыпкъэх:

**Осэпс хэмыхъэр  
лахынчъ,  
Зичъе кыхъэр  
Насыпынчъ.  
Хъэ фэмышх  
Къо ригъэшхрэн,  
Иджэмышх  
Псым гъэгъэрэн.  
Чыр къэгъэклэмэ,  
Пчэгъу мэхъу.  
Зэпынкълэклэмэ,  
Къурэу мэгъу.**

Философие гупшысэ инхэр Мэщбэшлэ Исхьякь иусэ сатырипллэ шэ пчъагъэмэ акло-цылтых. Ахэр адыгэбзэ зэгъэ-кълугъэ лупклэклэ тхыгъэх.

Усаклор шыпкъэм иухъума-кълу: ыусырым шыпкъэ хэ-мылмэ, лы шымылэм бжы-ныфшыгъу теотакълэ зэрэ-мыхъурэм фэдэу, узгъэтхэн хэлъэп. Мэщбэшлэ иусэхэм сатырыбэ ахэт еж ышлэн фаеу, игупшысэн фаеу Тхэм ышлэ кырилхъагъэхэр къа-луатэу. Пушкиным фэгъэхыгъэуи усэ заулэ, Андырхъое Хъусен фэгъэхыгъэ «Сшына-хыжъ» поэмэри, Хъагъэудж Мыхъамэт ехыллэгъэ поэмэу «Орэд» зыфилорэри ытхыгъэх. Мэщбэшлэ поэмэбэ илэ, эпическэ зэхэлхъан логфым зэрэ-фэлэзэр ащклэ кыушыхъатыгъ, роман пчъагъэу ытхыгъэмклэ ар зэкълэми зэдэгъинэрлыгъэу кыгъэгъэшпкъэжыгъыгъ.

Зэкълэми усэ амытхыми, кызыщыхъугъэ шагур, кызы-рыхъухъэгъэ хэгъэгур яклэсэ-ныр, шлу алъэгъуныр япшгъэ-рылъ («Поэтом можешь ты не быть, но гражданином быть обязан») — Н. Некрасов, «Поэт в России больше, чем поэт» — Евг. Евтушенко). Усаклом

ар иапэрэ гупшыс. Илэс пчъагъэм Мэщбэшлэ Исхьякь кыкълугъэ гъогум лымыплъэ-жъэу, ымыуклочыжъэу щытэп. Усэ зытхырэм ипшгъэдэкълыжъ ар емыгупшысэнуу къурэп. Пушкиныр, Къайсын Кулиевыр, Андырхъое Хъусен, Хъагъэудж Мыхъамэт. Усэн логфым пылътхаклохэм шылэныгъэм щалэ-жыгъэм кытегушылэзэ, ахэм гупшысэ инэу дунаим щалэжы-гъэр Мэщбэшлэ хегъэунэфы-кы. Анахъу ыналэ зытетыр уса-клохэр шыпкъэныгъэм фэлэ-жыгъэхэ-фэмылэжыагъэхэр ары. Еж зэгупшысэрэм псэлъэ пытэрэ лъэпсэ куурэ фишынэу есагъэми, джэнджэш кытемы-клон ылтэкълырэп: «Псы икълы-гъом сызынэсэрэм, чъэры сэлэшъ сыхэмыхъ...». Цы-фым емыкуныгъэр кытеклоу мэхъуба, ащ усаклор еуцуалэ пэлпчэ ыкълуачлэрэ ыпсэрэ клэрыклэу ыщэчызэ, шылэны-гъэр кызырэрыклоу зэрэмыхъу-рэр, фаеу е фэмыеу щытми, къело:

**Шэн сфэхъугъэу непэ  
слонти,**

**Къысшышлыгъэр сэ сы-  
мышл.**

**Мышлэгъуаеу сырыклон-  
ти,**

**Лъэмыдж бгъузэр лэры-  
мышл.**

Ащ кыпкъырыкълызэ, уса-клом хыхырэ гъогум, лъэмы-джым ехыллэгъэ гупшысэхэр Мэщбэшлэ еугъоих — «мары сэ непэ синасыпыр, мары сэш нахыжъхэу, сэ гъогу хэхсы-гъэм фэдэ хэзыхыгъэхэм къа-рыкълуагъэр» ело.

Мэщбэшлэ Исхьякь ипоэмэ пстэуми зы лъапсэ ял — шылэныгъэр кызырэрыклоп. Андырхъое Хъусен фэгъэхыгъэу тиусакломэ атхыгъэр макълэп. Мэщбэшлэ еплъыкълэу хыхы-гъэр: «сшынахыжъ, о пшлэ-нэу зигъо узыфимыфагъэр сэ сшлэнуу сыхъазыр, сфа-шлэмэ, дэгъу, сфэмышлэми, къэсэгъэшлэфэ усшъхъащы-тынэу сыхъазыр». А гупшыс-сэхэр кызырэрыклохэп, усаклом дэгъу дэдэу зэхэшлэ — Хъусен ауклэ зэхъум кыложыгъэ аужрэ гушылэхэр, кытфи-шыжыгъэ лъэмыджыр тэ ты-мыгъэфедэштмэ, ыналэ иза-къоп, тлэпкъ зэрэпсауу ты-ушъхъакулъшт.

Хэгъэгум ыгукли ыпсэкли фэшпыпкъэгъэ клэлэ ныбжыкъл Андырхъое Хъусен. Шопэн хъумэ, клэлэклэ дэдэу лыгъэмэ анахь лыгъэр зэрехъэзэ, дуна-им ехыжыгъ. Ар зышлэн зы-лэжыгъэу шылэри, шылагъэри бэдэдэп. Усаклоу лыхъужы-ныгъэмрэ адыгэгъэшхомрэ зыхэлъыр адыгэ шылэныгъэм ихыкум фэдэу Мэщбэшлэ Ис-хьякь иусэ кыыхэхъэ. «Сэ» ылозэ, пстэури ащ епхыгъэу къегъэлъагъэ, ащ зэрэдунэу зэрэпхыгъэр ыушгъэфырэн, гъу-сэ зыфэшлы. Ары усаклор, орэд-зехъэр лыхъужъ шъхъалэу иусэ-поэмэхэм ахэзыгъэуца-гъэр. Хъагъэудж Мыхъамэт джыри икълу фэдизэу уасэ



зыфамышлыгъэ орэдус, орэд-зехъ, пшынау. Сыда Мэщбэшлэ Исхьякь ащ ишылэныгъэ-насып гъогу темыгушылэмэ мыхъу-нэу кызыыхыгъэр? Ежымы, адрэ усаклохэми лъэхъанэу зы-хэтым пшгъэдэкълыжъ горэ шы-рял. Ахэр зыхэт дунаир зыфэ-дэр амышлэ хъушгъэп, ашлэ пэт-зэ, хэти зэришлэрэм елгы-тыгъэу, ыгу кызырэрылорэм егъэшпагъэу дунаир ылтэгъу-мэ хъяр, ымылгъэумэ, кы-гъэлъэгъорэ цыфхэм алъэгъоу еломи, алъэгъурэм псэ хэ-мылгъэу мэхъу.

Хъагъэудж Мыхъамэт ишы-лэныгъэ гъогу «мары зыфэда-гъэр» ылоу Мэщбэшлэ Исхьякь кыгъэлъагъорэн, пшыноо лэпэлэсэм инасып гъогу кы-тегушылэзэ, адыгэ лъэпкъым кырыкълуагъэр къелуатэ: ар къин, хъазаб, лыпсырэ нэп-сырэкълэ гъэшпкъыгъэ адыгэ тарихъ. Хъагъэудж Мыхъамэт инасып нэфэшъхъафэу хъун ылтэкълэнуу щытыгъэп. Ау ащ ыгу имэкъамэкълэ адыгэм ита-рихъ кыплогъэнэу амал илагъ: «Уилэпшынэ сэдэлэ зыхъурэм, уиорэд мэкъамэ сыбгъэ шэ-шъхъалэ. Мэкъамэр бзыоу птлупшэу зыслэгъурэм, ады-гэ лъэпкъым ынэгъу сыкълэпшэ».

**Гушылэ фабэм адыгэ  
лэпкъыр**

**Клэхъопсы, ежэ — псэу  
ищыклагъ.**

**Сыдэуи зандэ тызлуты  
нэпкъыр**

**Дэкълылу плъанлу ащ  
имылагъ.**

«Ма, шъосэты шылэныгъэ дахэр» орэдылом ылон ылтэ-кышгъэп, ау иорэдклэ, ипшы-нэклэ гуахъуи гугъи пшы-нэ зыфеохэрэм аритын амалыр илэ зэпыт. Ар Мэщбэшлэ дэгъоу ешлэ, къегъэлъагъо.

Мэщбэшлэ Исхьякь иусэ-хэмрэ ипоэмэхэмрэ зэкълэрычы-гъэхэп, гупшысэу ахэлъымкли, псалъэу зэрэтхыгъэхэм игъэ-псыкълэкли зых: цыфым шу-лэгъоу фырилэр ары. «Цыф лъэшхэр», «Сшынахыжъ», «Орэд», «Хъуай», «Нысэ», «Шыу машлу», «Тэтэркон», «Адыиф», нэмыкълэхэми цыфы-гъэшхомрэ шлум фэлэжыгъэ акъылымрэ ащытегушылэ. Пшысэм илэгъу тхыгъэхэми («Тары анахь иныр», «Шэ-кълуиш», «Пкълухэр», «Цыфым-рэ Аслъаныр», «Пакъэ ихъа-гъожъ», нэмыкълэхэр), сабым иакълыл аубгъу, агъэпытэ. Ахэр адыгэмэ яжэрыло усэн кыхы-хыгъэх, лупклэх, лүшэу тхыгъэх.

«Мэщбэшлэр романхэм да-хыыхыгъ, усэ ытхыжэрэп» зылуи щыл. Шыпкъэ, усэр нахь макълэ хъугъэ (лъэпкъым фэ-гъэхыгъэ роман гъэшлэгъон жъугъэ ытхыгъэба!). Усэкло-тхаклом о пшлэныгъэр ышлэнэу щытэп, сыда плэмэ ежэ шло-игоури ышлэн ымылгъэклэу бэрэ кыыхэкълэ. Арэу тломи, мы аужы-рэ илэсэхэм усэ гъэшлэгъон за-улэ тарихъ романхэм акыгъоу кыхиутыгъ — «Хъан-Джэрые фэгъэхыгъэ тхылъым итхын зысэухым, стхыгъэ усэр», «Сикъушъхъэ фыжъ», «Джэ-

уапынчъэу гъучлы пшыгъэр сзулчлы», «Дунай чылыгъэр тэбэ плыр, илыр ежъэ, есты», «Дунэе нэфым мылкъу хэс-хыгъэп», «Къэгъэзжэ зимылэр охътэ блэкълыгъ», нэмыкълэхэри. Мы усэхэми, фэшъхъафхэми клэух гупшысэр апэ ит: логфэу сшлагъэм щытхъуи мылкъуи хэсхыгъэп, «кълыр къэмысэ, гъатхэм сежэ» усаклом ело.

**Нэмыкълэ ялэр сэри си-  
ланэу**

**Сыфае шъхъакълэ, къэсылэ-  
жыгъэп.**

**Къабыл нфэхъуна, уимые  
ланэу**

**Узэнэцлыгъэм уищыгъу нэ-  
сыгъэп.**

Усаклом ышлагъэм рыклэ-гъожыгъэу кыпшлэшлы: логфыр зытетыр нэмыкълэ, ышла-гъэр мымаклэми, ышлагъэм дунаим щызэрехъокълыгъэр зэрэмыбэр елэгъу, фэхыгъэ цыфым ыпсэ усэм кыпыгъэ-клэжыгъэу амал илэп, ау шылэ-ныгъэм фэусэныр иамал, ип-шгъэрылъ. Мыщ фэдэу шъхъэ-ихыгъэу аусырэр бэп — зыу-сырэр зышъхъасыжэрэп, ыгу зэгъужэрэп:

**Тыгъэр къепсы, мафэр  
фабэ,**

**Гур кыдэчэрэн.**

**Уцы шхъуантлэм члыр  
ефанэ,**

**Сиши чъэрэн.**

**Сигуныси мэлгъапо,  
Къызыцпшыжы.**

**Жыбгъэ стырыр нэпфао,  
лур лелыбжы.**

**Пшэ фыжыитлур огум  
щесы,**

**Зэнэланчъэх.**

**Сигукъауи ом ешэсышъ,  
Мэлупчъанчъэ.**

Мэщбэшлэ Исхьякь кыкълу-гъэ гъогум рыплъэжъэ, кызы-фэклуагъэм цыфыгур ымыгъэ-ласэми, тызтэт дунаир логф цыкълу-шъокълухэм зэрафэмы-лажэрэр кыдгургъаго, непи неуши кытпыщылъым уп-члэшхо зэрэхэлъыр тегъэлъэгъу:

**Сыда сэлэ къысшышлы-  
гъэр?**

**Сэзэунылы.**

**Джэуанынчъэу гъучлы  
пшыгъэр**

**Сзулчлы.**

Гъучлым машло кытыжы-на-кымытыжынына, шылэныгъэ клуачлэ ыгъотыжынына-ымыгъо-тыжынына? Упчлэр джэуап зи-мылэ гугъэу усаклом къегъанэ.

Тхаклор лъэпкъым фэлэжы-ныр иапэрэ пшгъэрылъ. Ащ ылэжыгъэрэм кыкълэклорэр мылкъу къодеп. Мэщбэшлэ Исхьякь усэн, тхэн логфым мылкъушхо хыхыгъэу кыс-щыхъурэн, логфэу ышлагъэм къинэу тыригъэклодагъэр иадыгэ лъэпкъ зыфилэжы-гъэр. Адыгэ гупшысэр ылэ-тыгъ, адыгабзэр ыгъэлъэгагъ, адыгэ тарихъыр тигъэшлэ-жыгъэ, адыгэ гушылэм дунэе логфымрэ цыфым ыгу шышлэ-хэрэмрэ зэхэпхэу, зэхэпшлэу кыыригъэлъэгъуагъ.

**ШЭШЭ Казбек.**

**Филологие шлэныгъэхэм-  
клэ доктор.**



АР-м и ЛЬЭПКЪ ТЕАТРЭ ИИЛЪЭС ЮФШІЭГЪУ НЕПЭ ЕУБЛЭ

# Спектаклэ гъэшІэгъонмэ Тяплъышт



Адыгэ Республикэм и Лъэпкъ театрэ 2011 — 2012-рэ илээс ІофшІэгъур непэ регъажъэ. Драматургъу Цэй Ибрахымэ ипсесэ те-хыгъэ спектаклэу

«Къоклас» зыфиІорэр пчыхъэзэхъэм кыщагъэлъэгъошт. Къалмыкым изаслуженнэ артистэу, режиссерэу Хъакъуй Аслъан спектаклэр икІэрыкІэу театрэм щигъэуцужьыгъ.



— Илээс ІофшІэгъур гъэшІэгъоны хъушт, — еІо Адыгэ Республикэм и Лъэпкъ театрэ ирежиссер шъхьаІэу, Урысыемрэ Адыгемрэ янароднэ артистэу Кукэнэ Мурат. — Бэгъ Сэид Іоф зыдишІэрэ спектаклэри шІэхэу къэдгъэлъэгъошт. Пшысэм техыгъэ спектаклэу «Аладдиныр» режиссер ныбжьыкІэу Исупэ Тимур театрэм щигъэуцужь, республикэм кы-

щытэгъэлъагъо. «Мэз пшыс» зыфиІоу Хъунэго Саидэ ытхыгъэ пьесэри театрэр зикІасэмэ ядгъэлъэгъушт.

— ШэкІогъу мазэм и 8-м «Наш Кавказский меловой круг» зыфиІорэ Дунэе фестивалыр Мыекъяупэ кыщызыІахы-штэу тэгугъэ.

— Къош республикэхэм, тигъунэгъу крайхэм яІыкІохэр ащ хэлъжъыштх. Фестивалыр мэфэ-кІышхом фэдэу дгъэкІоштми, театрэхэм яІофшІагъэ тыщытегушы-Іэшт, упчІэжъэгъу тыщызэфэхъужышт.

Лъэпкъ театрэр илээс 75-рэ зэрэхъурэр гъатхэм игъэкІотыгъэу хагъэунэфыкІышт. Ащ фэгъэхыгъэ Іофтхьабзэхэр зэрэзэхъащэхэрэр

тигъэзет кыхэтыутыштх. Театрэр Санкт-Петербург кІонэу щыт.

Лъэпкъ театрэм непэ сыхъатыр 18.30-м пчыхъэзэхъахэр щаублэшт. Артистхэм афэгъушІоштх, щытхъу тхылъхэр аратыжъыштх. ЗэІукІэм ыуж спектаклэу «Къоклас» зыфиІорэр адыгабзэкІэ къашІышт.

Сурэтхэм арытхэр: АР-м и Лъэпкъ театрэ и артистхэр спектаклэу «Къокласэм» хэлажъэх.

## СПОРТЫМРЭ ПУНЫГЪЭМРЭ

### ЗэхъокІыныгъэхэм зафагъэхъазыры



Адыгэ Республикэм физкультурэмкІэ ыкІи спортымкІэ и Комитет иколлегие тыгуасэ зэІукІэ иІагъ. НыбжьыкІэхэр спортым хэцэгъэнхэм, гъогу пхэндж техъагъэхэм пІуныгъэ Іофэу адызэрахъэрэм, спартакиадэхэм, нэмыкІ зэнэкъокъухэм тиспортсменхэр зэрахэлажъэхэрэм атегушыІагъэх.

Дунаим самбэмкІэ гъоогъу 11 ичемпионэу, АР-м физкультурэмкІэ ыкІи спортымкІэ и Комитет итхъаматэу Хъасанэкъо Мурат зэхъахэр зэрищагъ. Спортым иІофшІэхэу Джармэкъо Юсыф, Ирина Манченкэр, Дмитрий Шербаневыр, Александр Тришиныр, Зэрамыку Руслъан, Сергей Двойниковыр, фэшъафхэри зэхъахэм кыщыгушыІагъэх.

Къоджэ спортым зегъэушъомбгъугъэным, шэн дэйхэр кызыхъэфэрэ ныбжьыкІэхэр физкультурэмрэ спортымрэ апыщэгъэнхэм, районхэмрэ къалэхэмрэ спортымкІэ япашэхэм лъэхъаным диштэу Іоф ашІэным фэшІ спорт еджапІэхэм зэхъокІыныгъэу афашІыштхэм нахышІоу зафагъэхъазырыным тегушыІагъэх. Спорт лъэпкъхэм яфе-

дерациехэмрэ спорт еджапІэхэмрэ язэпхыныгъэхэм шыкІагъэхэр яІэх, игъом упчІэжъэгъу зэфэхъухэрэп. БаскетболымкІэ, волейболымкІэ, гандболымкІэ федерациехэр зэхъащэгъэх.

Урысыем, ІэкІыб хэгъэгъухэм ащыкІорэ зэнэкъокъухэм спорт лъэпкъ 24-кІэ Адыгеим и спортсменхэр ахэлажъэх. БлэкІыгъэ илээсхэм 2011-р ябгъапшэмэ, АР-м и спортсменхэм спартакиадэхэм гъэхъагъэу ашашІыштгъэр нахыбагъ. Я 34-рэ чІыпІэр 2009-рэ илээсым хэгъэгъум кыщыдахыгъагъ, мыгъэ я 45-рэ чІыпІэм нэс тыкъехыгъ.

Спорт псэуалъэхэр АР-м зэрэащыгъэхэм, дзэм кІошт кІалэхэр зэрапІухэрэм, фэшъафхэм атегушыІагъэх.

Сурэтхэр зэхъахэм кыщытырахыгъ.

## БАСКЕТБОЛ. АПШЪЭРЭ КУПЫР

### ПшІозыхъыщтым амал къегъоты

«Динамо-МГТУ» Мыекъяупэ — «Автодор» Саратов — 75:85 (15:20, 22:23, 20:18, 18:24). Чэпыогум и 26-м Мыекъяупэ щызэІукІагъэх. Зезыщагъэхэр: Ю. Назаренко — Краснодар, А. Компанищенко — Азов, И. Куксов — Ростов-на-Дону. «Динамо-МГТУ»: Вагнер — 4, Гапошин — 7, Хмара — 18, Иванов — 13, Хъакъун — 17, Тусиков — 12, Тыу, Степанов — 4, Долгополов, Синельников.

ХъакІэхэр очкоуи 10 — 12-кІэ, ешІэгъур кІэхуым зыщыфэкІоным очкоуи 2 — 3-кІэ тикомандэ ыпэ итхэу уахътэ кыхэкІыгъ. «Динамо-МГТУ»-м текІо-ныгъэр кыдихын ымылэкІыштыгъэу тІытэрэп. Аужырэ та-кыкІэхэм тиспортсменхэр бэрэ апэкІэ иІыштыгъэх, ау Іэгуаор аушхъухъагъэм фэдэу «къадгъуштыгъэп» — хъурджанэм радзэнэу афэгъэхъыштыгъэп. Саратов ибаскетболистхэр щит чІэгъым нахъ дэгъоу шешІэштгъэх. Тамирлан Беккиевыр, Олег Фи-

лиыр щитым пэблагъэу къекІухъэзэ, хъагъэм Іэгуаор дахэу радзэштгъ.

Адыгеим ибаскетболистхэу Сергей Ивановыр, Хъакъунэ Руслъан, Илья Хмара, Антон Тусиковыр хъагъэм Іэгуаор нахыбэрэ изыдзагъэхэм ащыщх. Р. Хъакъунэм очкоуиц дзыгъохэр дэгъоу ыгъэцкІагъэх шъхъае, ухъумэн Іофгъохэр тиспортсменхэм икѳоу къадэхъуштыгъэх.

Мыекъяупэрэ Саратоврэ якомандэхэр тыгуасэ ятІонэрэу зедешІагъэх.

## ГАНДБОЛ. СУПЕРЛИГЭР

### «Адыифым» итыгъэ къыфыкъокІышт

«Адыиф» Мыекъяупэ — «Луч» Москва — 28:34 (13:21). Чэпыогум и 26-м Мыекъяупэ щызэІукІагъэх.

Мыекъяупэ игандбол командэ лъэхъэнэ кызырэкІоп зыхэтыр. Опыт зІэ спортсменкэхэр хэкІыжыгъэх, ныбжьыкІэу хэтхэм зыкызыІахыгъэгъоп. Арэу щытми, «Адыифыр» дзеу ешІэу кытэзы-ІокІырэмэ адедгъаштэрэп. ЩыкІэгъэ шъхъаІэу кыхэдгъэщырэр ухъумэн Іофгъохэр ыгъэцкІэхэм зэрэфемыхъазырыр ары. Москва игандболисткэхэм гуфит-шхъафитэу тикъэлапчъэ Іэгуаор къыдадзэштгъ.

Екатерина Сухановам, Мария

Мартиненкэм, Дэрбэ Замирэ, Наталья Еремченкэм, Татьяна Гусак-овам, нэмыкІхэм «Лучым» икѳэлапчъэ Іэгуаор зэрэдадзэрэм тигъэгъушІоштгъ. Тыгу хэкІырэр кыин хамылъагъоу хъакІэмэ башцэрэ тикъэлапчъэ Іэгуаор кызырэдадзэ-щыгъэр ары.

«Адыифым» мыгъэ ешІэгъуи-тфэу иІагъэр шІахыгъ. Ауж кы-нэрэмэ аІукІэу зиублэкІэ, тикоман-дэ итыгъэ кыфыкъокІынуэ, ате-кІонэу тэгугъэ.

Зэхэзыщагъэхэр:  
Адыгэ Республикэм  
и Къэралыгъо  
Совет — Хасэр,  
иминистрэхэм  
я Кабинет

КъыдзыгъэкІырэр:  
Адыгэ Республикэм  
лъэпкъ ІофхэмкІэ,  
ІэкІыб къэралхэм  
ащыпсэурэ тилъэп-  
къэгъухэм адырІэ  
зэпхыныгъэхэмкІэ  
ыкІи къэбар жъу-  
гъэм иамалхэмкІэ  
и Комитет  
Адресыр: ур.Кре-  
стьянскэр, 236

Редактор  
шъхъаІэр

ДЭРБЭ  
ТИМУР

Редактор  
шъхъаІэм иапэрэ  
гуадзэр  
АУЛБЭ Руслъан

Редактор  
шъхъаІэм  
и гуадзэр —  
пшъэдэкІыжъ  
зыхыры  
секретары  
ХЪУРМЭ Хъусен

ПшъэдэкІыжъ  
зыхыры  
секретары  
НЭПШЭКЪУЙ  
Заур

Редакциер  
зылъыІэр:  
385000,  
къ. Мыекъяупэ,  
ур. Первомайскэр,  
197.

Телефонхэр:  
приемнэр:  
52-16-79,  
редактор шъхъаІэм  
и апэрэ  
гуадзэр:  
52-49-44,

редактор гуадзэр-  
пшъэдэкІыжъ зы-  
хыры секретары:  
52-16-77.

E-mail:  
adygvoice@mail.ru

Зыщаушыхъаты-  
гъэр:

Урысые Федерацием  
хэутын ІофхэмкІэ,  
телерадиокъэтын-  
хэмкІэ ыкІи зэІы-  
ІэсыкІэ амалхэмкІэ  
и Министерствэ  
и Темыр-Кавказ  
чІыпІэ гъэІоры-  
шІапІ, зэраушыхъа-  
тыгъэ номерыр  
ПИ №10-3892

Зыщыхаутырэр  
ОАО-у  
«Полиграф-ІОГ»,  
385000,  
къ. Мыекъяупэ,  
ур. Пионерскэр,  
268

Пчъагъэр  
5258  
Индексхэр  
52161  
52162  
Зак. 2613

Хэутыным  
узщыкІэтхэнэу щыт  
уахътэр  
Сыхъатыр 18.00  
ЗыщыкІэтхэгъэхэ  
уахътэр  
Сыхъатыр 18.00